



Kumitat għall-Petizzjonijiet

2021/2009(INI)

8.2.2022

OPINJONI

tal-Kumitat għall-Petizzjonijiet

għall-Kumitat għall-Kultura u l-Edukazzjoni

dwar l-implimentazzjoni ta' miżuri ta' inkluzjoni fil-qafas ta' Erasmus+ 2014-2020
(2021/2009(INI))

Rapporteur għal opinjoni: Jordi Cañas

PA_NonLeg

SUGĠERIMENTI

Il-Kumitat għall-Petizzjonijiet jistieden lill-Kumitat għall-Kultura u l-Edukazzjoni, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jissottolinja l-htieġa li jiġi żgurati li l-inklużjoni, id-diversità, l-opportunitajiet u l-aċċess indaqs ikunu fil-qalba tal-implimentazzjoni ta' Erasmus+, wiehed mill-programmi tal-UE li l-aktar għamli suċċess; jenfasizza li l-offerta ta' opportunitajiet indaqs għal kulhadd hija u trid tibqa' inerenti għall-valuri fundamentali tal-UE; jenfasizza l-htieġa li jitwessgħu u jiġu speċifikati aktar id-definizzjoni u l-interpretazzjoni ta' "studenti bi bżonnijiet speċjali u/jew b'inqas opportunitajiet"¹, fi hdan l-Istati Membri biex jinkludu, fost l-oħrajn, il-persuni anzjani; jishaq fuq id-diffikultajiet fl-aċċess għal data affidabbli fuq il-profil tal-benefiċjarji tal-Programm u fil-monitoraġġ ta' tali data; jemmnen, għalhekk, li għandu jiġi żviluppat strument biex jiġi mmonitorjat jekk u kif il-partecipanti minn gruppi vulnerabbli u żvantaġġjati qed jintlaħqu mill-programm, sabiex hadd ma jithalla lura²;
2. Jirrimarka li ċerti petizzjonijiet ipprezentati lill-Parlament iqajmu l-kwistjoni tal-ostakli amministrattivi li l-istudenti tal-Erasmus+ jiffaċċjaw meta jaslu fil-pajjiżi ospitanti tagħhom³; jenfasizza li Erasmus+ għandu jappoġġja l-pjanijiet ta' internazzjonalizzazzjoni tal-partijiet ikkonċernati u tal-partecipanti tal-programm li jnehhu l-ostakli fiżiċi, psikoloġiċi, soċjali, soċjoekonomiċi, lingwistiċi u tipi oħra ta' ostakli għall-mobilità fit-tagħlim u li joffru informazzjoni ċara u dettaljata u appoġġ kwalitattiv, inkluż il-mentoraġġ imtejjeb, għall-partecipanti mill-gruppi sottorappreżentati u/jew bi bżonnijiet speċifiċi qabel, matul u wara perjodu barra mill-pajjiż; jappoġġja inizjattivi tal-UE li għandhom l-għan li jiffaċilitaw il-mobilità tal-istudenti, bħall-applikazzjoni tal-mowbajl Erasmus+, "Erasmus mingħajr karti" u l-Kard Ewropea tal-Istudenti, li jagħmlu l-ġestjoni tal-proċessi amministrattivi aktar flessibbli u jippermettu lil kull student jibbenefika mill-istess servizzi; jishaq fuq l-importanza tar-rwol tal-partecipanti preċedenti tal-Erasmus+ u tan-networks tal-alumni fil-promozzjoni tal-programm fost il-pubbliku ġenerali;
3. Jiġbed l-attenzjoni għan-nuqqas ta' rizzorsi u għan-nuqqas ta' persunal tal-aġenziji nazzjonali ta' Erasmus+ u għall-isforzi insuffiċjenti li qed isiru biex jitneħħew l-ostakli amministrattivi għall-mobilità fil-qafas tal-programm 2014-2020; jissottolinja li l-aġenziji nazzjonali għandhom rwol kruċjali biex jiżguraw li l-proġetti jkunu inklużivi u diversi kemm jista' jkun; jemmnen, għalhekk, li l-aġenziji nazzjonali kollha għandhom jorganizzaw kampanji ta' informazzjoni mmirati u jaħtru ufficiali għall-inklużjoni u d-diversità biex jilhaq lill-istudenti bi bżonnijiet speċjali u/jew b'inqas opportunitajiet sabiex iżid l-aċċess għall-informazzjoni u l-għarfien tagħhom dwar l-opportunitajiet fis-seħh u kif jistgħu jaċċessawhom, kif ukoll jipprovvidhom pariri dwar id-diffikultajiet possibbli li jistgħu jesperjenzaw matul il-programm Erasmus+ tagħhom, bħad-dewmien

¹ Termini użat fl-Artikolu 23(2) tar-Regolament (UE) Nru 1288/2013 dwar Erasmus+.

² Erasmus+ Inclusion and Diversity Strategy in the field of Youth (Strateġija ta' Inklużjoni u Diversità ta' Erasmus+ fil-qasam taż-Żgħażaġh), Kummissjoni Ewropea, 2014

³ Kif jidher mill-Petizzjoni 1106/2018.

fir-rimborzi⁴ jew kwalunkwe ostaklu kkawżat minn fatturi esterni jew mhux mistennija bhall-kriżi tal-COVID-19⁵; jishaq fuq il-fatt li approçè ta' appoġġ għall-benefiçjarji bi bżonnijiet speçjali u/jew b'inqas opportunitajiet huwa essenzjali biex jitneħhew l-ostakli li jipprevjenu l-parteciżazzjoni shiħa tagħhom fil-programm;

4. Jemmen li Erasmus+ għandu jinkoraġġixxi lill-partijiet ikkonċernati jaqsmu l-għarfien espert tagħhom f'livell istituzzjonali, jitgħallmu minn xulxin u jingħaqdu bejniethom, jibnu kapaçità amministrattiva u johlqu għodod edukattivi innovattivi li jrawmu d-diversità u l-integrazzjoni tal-parteciżanti bi bżonnijiet speçjali u/jew b'inqas opportunitajiet; jilqa', f'dan is-sens, l-isforzi speçifiçi biex tiġi appoġġjata l-kooperazzjoni bejn il-partijiet ikkonċernati differenti u biex jiġu żviluppatti u implimentati politiki inkluzivi li jfittxu li jintegraw fl-edukazzjoni lil dawk li kellhom inqas opportunitajiet bhala riżultat ta' raġunijiet ekonomiçi, soçjali, kulturali, ta' saħħa, ta' diżabilità jew ta' iżolament ġeografiku; jishaq fuq ir-rwol ta' tmexxija tal-għalliema u l-istituzzjonijiet biex iżidu l-għarfien dwar il-programm, jinfurmaw u jappoġġjaw lill-istudenti futuri;
5. Jiddispjaçiħ li l-pandemija tal-COVID-19 kellha diversi effetti negattivi⁶ fuq l-edukazzjoni u fuq l-implimentazzjoni tal-programm Erasmus+; jissottolinja, f'dan il-kuntest, li minkejja l-evalwazzjoni aktar koerenti, effettiva u allinjata mal-htigijiet emergenti tal-programm 2014-2020, għad hemm il-htieġa li l-Programm ikun aktar inkluziv u kapaçi jilhaq nies aktar vulnerabbli u żvantagġjati u li jiffaçilita aktar il-parteciżazzjoni ta' organizzazzjonijiet iżgħar; jistieden, għalhekk, lill-Kummissjoni tkompli bil-ħidma tagħha biex il-programm Erasmus+ isir iktar inkluziv fl-implimentazzjoni ġeografika u l-appoġġ finanzjarju speçifiku tiegħu;
6. Jemmen li r-riskju ta' stigmatizzazzjoni fil-pajjiż ta' residenza tal-parteciżanti jista' jiskoraġġihom milli jidentifikaw lilhom infushom bhala żvantagġjati, u dan jista' jxekkel il-mobilità tagħhom, il-gbir ta' data affidabbli mill-awtoritajiet u l-monitoraġġ tal-parteciżazzjoni tagħhom f'Erasmus+⁷; jitlob ir-rikonoxximent fl-UE kollha tal-istatus ta' diżabilità u jhegġegħ lill-istituzzjonijiet ospitanti jiggarantixxu lill-parteciżanti ta' Erasmus+ l-istess akkomodazzjonijiet u façilitajiet raġonevoli bhall-istituzzjonijiet ta' oriġini; iqis li l-bżonnijiet speçifiçi tal-persuni b'diżabilità jridu jitqiesu sabiex tiġi ffaçilitata l-parteciżazzjoni tagħhom fil-programm billi jingħataw akkomodazzjoni xierqa u aċcessibbli u servizzi ta' appoġġ speçjalizzat abbażi tal-htigijiet tagħhom qabel it-tluq u matul il-perjodu li jqattgħu barra l-pajjiż;
7. Ifakkar lill-Istati Membri fil-prinçipji tal-Proçess ta' Bolonja u fil-prinçipji u l-linji gwida għat-tishiħ tad-dimensjoni soçjali tal-edukazzjoni għolja fiż-Żona Ewropea ta'

⁴ Kif jidher mill-Petiżzjoni 2466/13.

⁵ Kif jidher mill-Petiżzjoni 0125/21.

⁶ Di Pietro, G. et al., *The likely impact of COVID-19 on education: Reflections based on the existing literature and recent international datasets (L-impatt probabbli tal-COVID-19 fuq l-edukazzjoni: Riflessjonijiet ibbażati fuq il-letteratura eżistenti u settijiet ta' data internazzjonali reçenti)*, Uffiçċju tal-Pubblikazzjonijiet tal-Unjoni Ewropea, Lussemburgu, 2020.

⁷ Bunescu, L., Davies, H. u Gaebel, M., *ERASMUS+ International Credit Mobility – a study of the mobility of disadvantaged students from Partner Countries*, Support and Promotion for Higher Education Reform Experts (SPHERE) (*Il-Mobilità Internazzjonali tal-Kredit ta' Erasmus+ – studju dwar il-mobilità ta' studenti żvantagġjati ġejjin minn Pajjiżi Shab*, Esperti dwar l-Appoġġ u l-Promozzjoni tar-Riforma fl-Edukazzjoni Għolja (SPHERE)), Jannar 2020.

Edukazzjoni Għolja, li t-tnejn li huma jistednuhom ifasslu strategiji u pjanijiet nazzjonali biex isahhu l-inklużjoni mill-aktar fis possibbli;

8. Jissottolinja l-importanza ta' approċċ integrat u koerenti għall-inklużjoni fl-ambitu tad-diversi programmi tal-UE għaż-żgħażaġh u l-edukazzjoni, inklużi l-Korp Ewropew ta' Solidarjetà u l-Fond Soċjali Ewropew Plus, u jistenna' b'herqa tali approċċ; jilqa' l-proposta tal-Kummissjoni biex l-2022 tkun is-Sena Ewropea taż-Żgħażaġh u jqis il-proposta bħala opportunità biex jiġi żviluppata dan l-approċċ integrat; jistieden lill-Kummissjoni teżamina mill-qrib il-possibbiltà li tgħaqqad il-programm Erasmus+ u l-programm Interrail⁸, u b'hekk tappoġġja lill-istudenti, speċjalment fl-edukazzjoni għolja, sabiex trawwem aktar ugwaljanza u inklużjoni, filwaqt li jitqies l-introjtu attwali tal-benefiċjarji; jistieden lill-Kummissjoni tiżviluppa konnessjonijiet bejn il-programm Erasmus+ u l-politiki internazzjonali rilevanti li jikkonċernaw studenti bi bżonnijiet speċjali u/jew b'inqas opportunitajiet; jenfasizza l-possibbiltà li jinkisbu allinjamenti mal-Għanijiet ta' Żvilupp Sostenibbli u l-prijoritajiet u l-politiki tal-UNESCO;
9. Jišhaq li t-fassil ta' politika nazzjonali rigward studenti bi bżonnijiet speċjali u/jew b'inqas opportunitajiet għandu jiġi stimulat aktar; jistieden lill-Istati Membri jappoġġjaw proġetti fl-ambitu ta' Erasmus+ biex jattiraw lejn pajjiżhom parteċipanti b'diżabilità u studenti ġejjin minn gruppi vulnerabbli u żvantaġġjati; jistieden lill-Istati Membri jippromwovu u juru lill-pubbliku l-proġetti ta' mobilità individwali u l-esperjenzi ta' persuni b'diżabilità;
10. Jistieden lill-Kummissjoni u lill-Istati Membri jżidu l-isforzi tagħhom permezz ta' Erasmus+ biex jappoġġjaw l-aċċess tan-nisa għall-matematika, l-informatika, ix-xjenzi naturali u t-teknoloġija, u l-avvanz tagħhom f'dawn is-suġġetti;
11. Jilqa' t-twaqqif ta' "Erasmus Days", li jippermettu komunikazzjoni aħjar ma' pubbliku akbar, li jlaqqgħu flimkien lil nies li qed jitolqu lejn l-istess destinazzjoni, filwaqt li jaqsmu l-esperjenzi b'mod informali u b'hekk jippromwovu aktar il-benefiċċji tal-mobilità; jemmen li, sabiex il-programm isir aktar inklużiv, jeħtieġ li tiġi pprovduta informazzjoni xierqa u aċċessibbli, u li tintuża firxa wiesgħa ta' metodi ta' komunikazzjoni, bħal networks soċjali jew avvenimenti lokali, fi sħubija ma' strutturi lokali u organizzazzjonijiet speċjalizzati; jistieden lill-Kummissjoni u lill-Istati Membri jiżguraw li l-informazzjoni kollha rigward Erasmus+ tkun aċċessibbli għall-persuni b'diżabilità; jistieden lill-Kummissjoni u lill-Istati Membri jtejbu l-viżibbiltà tal-partiċipanti bi bżonnijiet speċjali u/jew b'inqas opportunitajiet sabiex jippromwovu d-diversità u l-inklużjoni;
12. Jistieden lill-Kummissjoni u lill-Istati Membri jindirizzaw kif xieraq in-nuqqas ta' familjarità mal-programm Erasmus+, l-ostakli għall-informazzjoni, l-ostakli għall-proċess ta' applikazzjoni, il-problemi ta' akkomodazzjoni, is-servizzi ta' appoġġ xierqa barra mill-pajjiż u l-isfidi relatati mal-portabbiltà tal-ġhotjiet li jħabbtu wiċċhom magħhom il-persuni b'diżabilità u l-indoktrinati tagħhom, kif ukoll parteċipanti oħra minn gruppi vulnerabbli u żvantaġġjati; jistieden lill-Kummissjoni u lill-Istati Membri jimmonitorjaw jekk l-istudenti minn dawn il-gruppi humiex qed jintlaħqu;
13. Jilqa', f'dan ir-rigward, l-adozzjoni reċenti mill-Kummissjoni tal-qafas ta' miżuri 2021-

⁸ Kif mitlub fil-Petizzjoni 0681/2021.

2027, li għandu l-għan li jżid id-diversità u l-inkluzjoni fil-programmi attwali Erasmus+ u Korp Ewropew ta' Solidarjetà; jistieden lill-Kummissjoni timmonitorja mill-qrib l-implimentazzjonijiet nazzjonali futuri ta' dan il-qafas.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	27.1.2022
Riżultat tal-votazzjoni finali	+: 28 -: 5 0: 1
Membri preżenti għall-votazzjoni finali	Alex Agius Saliba, Andris Ameriks, Marc Angel, Margrete Auken, Alexander Bernhuber, Markus Buchheit, Ryszard Czarnecki, Tamás Deutsch, Francesca Donato, Eleonora Evi, Agnès Evren, Gheorghe Falcă, Emmanouil Fragkos, Malte Gallée, Gianna Gancia, Alexis Georgoulis, Peter Jahr, Radan Kanev, Stelios Kympouropoulos, Cristina Maestre Martín De Almagro, Dolors Montserrat, Ulrike Müller, Emil Radev, Sira Rego, Alfred Sant, Massimiliano Smeriglio, Yana Toom, Loránt Vincze, Michal Wiezik, Tatjana Ždanoka, Kosma Złotowski
Sostituti preżenti għall-votazzjoni finali	Demetris Papadakis, Ramona Strugariu, Marie-Pierre Vedrenne

**VOTAZZJONI FINALI B'SEJĦA TAL-ISMIJIET
FIL-KUMITAT LI JINTALAB JAGĦTI OPINJONI**

28	+
NI	Francesca Donato
PPE	Alexander Bernhuber, Agnès Evren, Gheorghe Falcă, Peter Jahr, Radan Kanev, Stelios Kypouropoulos, Dolores Montserrat, Emil Radev, Loránt Vincze
Renew	Ulrike Müller, Ramona Strugariu, Yana Toom, Marie-Pierre Vedrenne, Michal Wiezik
S&D	Alex Agius Saliba, Andris Ameriks, Marc Angel, Cristina Maestre Martín De Almagro, Demetris Papadakis, Alfred Sant, Massimiliano Smeriglio
The Left	Alexis Georgoulis, Sira Rego
Verts/ALE	Margrete Auken, Eleonora Evi, Malte Gallée, Tatjana Ždanoka

5	-
ECR	Ryszard Czarnecki, Emmanouil Fragkos, Kosma Złotowski
ID	Markus Buchheit, Gianna Gancia

1	0
NI	Tamás Deutsch

Tifsira tas-simboli użati:

+ : favur

- : kontra

0 : astensjoni